

W A H D E K

Wahdek, ruh, bla wens, tiggerra,
Fil-ghammieq tal-ħsibijiet,
Tofroq dalma tidħol f'oħra,
Kulma ssib uġiegħ u skiet.

Kemm int kbira le ma tagħraf
F'waqt għajrienek mal-bnedmin,
Il-kliem tagħhom u għemilhom
Jagħmlek ċkejknja maċ-ċkejknin.

Iżda xħin twarrab minn magħhom,
U tinħeba ġewwa fik,
Il-ħemda terfġhak fl-għoli,
Is-skiet kollox inissik,

Issir kbira, bħalma kbira
Rieċek tkun tal-Hajja s-Sid,
Biex fil-ħemda u b'uġiegħek,
Dlonk tittajjar, tmur fejn trid.

Sakemm wahdek i't-triq tfittex,
Imqar din ma ssibha mkien,
Tibqa' kbira, issir akbar
Mill-beraħ bla tarf u ż-żmien.

Ibqa' wahdek, ruh, mifruda
Minn din l-agma tal-ħolq'ien;
L-uġiegħ nisslek, is-skiet sawwrek:
Wahdek tasal kullimkien!